

Agħżel in-nomi użati fl-ismijiet tad-djar skont l-għadd (is-singular, il-plural sħiħ u miksuri u l-kollektiv)

Noti għall-Għalliem

Din il-lezzjoni għandha ssir fil-laboratorju tal-kompjuters tal-iskola minħabba li kull grupp se jkollu juża l-kompjuter biex jaħdem taħriġ interattiv.

Il-livell: It-Tmien Sena

L-għan tal-lezzjoni: L-għan ta' din il-lezzjoni huwa li l-istudenti jidentifikaw bejn is-singular, il-plural sħiħ, il-plural miksuri u l-kollektiv bl-użu tal-ismijiet tad-djar.

1. L-istudenti jingħataw ismijiet ta' djar Maltin (madwar 20 isem għal kull grupp ta' 4 studenti). Kull grupp irid janalizza dawn l-ismijiet bil-Malti waqt li jiddiskuti dawn il-mistoqsijiet:
 - i. Jogħgħbok dan l-isem? Għaliex?
 - ii. Għalfejn taħseb li d-dar issemmiet hekk?
 - iii. Taf xi jfisser dan l-isem?

L-istudenti jaqsmu l-ideat mal-klassi waqt li l-għalliema tispjega xi diffikultajiet dwar vokabularju tal-ismijiet tad-djar (eż. Sikka, gawhra, misraħ, musbieħ, girna eċċ.)

2. Jittellgħu l-ismijiet tad-djar fuq il-bord interattiv permezz tal-programm 'Line In' u l-għalliem jislet id-differenzi bejn singular, plural miksuri jew plural sħiħ mingħand l-istudenti. Hawn għandha ssir spjegazzjoni qasira dwar dawn l-aspetti grammatikali. L-istudenti mbagħad jintalbu jqassmu l-ismijiet ta' fuq il-bord interattiv skont jekk humiex singular, plural miksuri jew plural sħiħ (jifgħuhom fil-kategorija t-tajba billi jressqu l-kliem b'idejhom).
3. Wara, issir logħba *Multiple Choice* permezz tal-programm Kahoot (L-istudenti jridu jaċċessaw l-indirizz www.kahoot.it, idañhlu n-numru tal-logħba li jgħibu mill-holqa tal-għalliem u jiktbu isimhom. **Il-Holqa tal-għalliema:** (<https://play.kahoot.it/#/k/828f201f-3273-47b4-8035-ed85c3ed7663>)

L-istudenti għandhom isegwu l-istruzzjonijiet u jwieġbu skont il-kliem li jidher fuq l-iskrin. Jistgħu jaħdmu f'pari, fi gruppi jew individwalment. L-għalliem jistaqsi għar-risposti mingħand l-istudenti waqt li jikkummenta u jfiehew dwar jekk ir-risposti humiex tajbin jew ħżiena.



4. Wara, l-għalliem juri dawk l-ismijiet tad-djar fil-kollektiv. Hawn, għandha ssir spjegazzjoni qasira dwar il-kollektiv.
5. Fl-aħhar, l-istudenti jinqasmu fi gruppi t'erbgha biex jaħdmu fuq Kwizz permezz tal-applikazzjoni digitali Learning Apps (<https://learningapps.org/display?v=pbp4fo92518>) fuq il-kompjuter fejn jiġi pprovdut isem ta' dar bil-Malti (eż. 'Sikka' - singular) u l-istudenti jridu jiktbu l-plural, (f'dan il-każ 'Sikek'). L-istudenti jistgħu jintalbu wkoll jaqilbu mill-plural għas-singular, fil-kollektiv jew jagħzlu bejn plural miksur u plural sħiħ. L-ewwel grupp li jirnexxilu jlesti mill-kwizz u jgħib it-tweġibiet kollha tajbin ikun il-grupp rebbieh.

